

പതിനാലാം കേരള നിയമസഭ

പതിമൂന്നാം സമ്മേളനം

2018 ഡിസംബർ 07, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും
 പാർലമെന്ററികാര്യവും വകുപ്പുമന്ത്രി
 വനവും മൃഗസംരക്ഷണവും മൃഗശാലകളും വകുപ്പുമന്ത്രി
 ജലവിഭവ വകുപ്പുമന്ത്രി
 തൊഴിലും എക്സൈസും വകുപ്പുമന്ത്രി

വനം - വന്യജീവി സംരക്ഷണ മേഖലയ്ക്കുള്ള കേന്ദ്ര വിഹിതം

*211. ശ്രീമതി ഇ.എസ്.ബിജിമോൾ

ശ്രീ.ചിറ്റയം ഗോപകുമാർ

ശ്രീമതി ഗീതാ ഗോപി

ശ്രീ.മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) വനം-വന്യജീവി സംരക്ഷണ മേഖലയ്ക്കായി അനുവദിച്ചിട്ടുള്ളതും ലഭ്യമാകുന്നതുമായ കേന്ദ്ര വിഹിതത്തിന്റെ വിശദാംശങ്ങൾ നൽകുമോ;
- (ബി) കേന്ദ്രവിഹിതം യഥാസമയം ലഭ്യമാകുന്നുണ്ടോ എന്നറിയിക്കുമോ;
- (സി) കേന്ദ്രവിഹിതം കിട്ടാൻ വൈകുന്നത് മൂലം താല്ക്കാലിക ജീവനക്കാരുടെ ശമ്പളവും പദ്ധതി പ്രവർത്തനങ്ങളും മുടങ്ങുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) എങ്കിൽ അത് പരിഹരിക്കുന്നതിന് കേന്ദ്രസർക്കാരിൽ ആവശ്യമായ ഇടപെടൽ നടത്തുമോ; വ്യക്തമാക്കുമോ?

മിനിമം വേതനം

*212. ശ്രീ.എസ്.ശർമ്മ

„ സി.കെ. ഹരീന്ദ്രൻ

„ സി.കൃഷ്ണൻ

„ പി.കെ. ശശി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി

നൽകുമോ:

- (എ) മിനിമം വേതന നിയമത്തിന്റെ പട്ടികയിൽപ്പെടുന്ന അഞ്ചുവർഷം പൂർത്തിയായ മേഖലകളിലെല്ലാം ഈ സർക്കാർ കാലയളവിൽ മിനിമം വേതനം പുതുക്കി നിശ്ചയിച്ചു കഴിഞ്ഞോ; ഇതോടൊപ്പം സ്വകാര്യ മേഖലയിലെ നഴ്സുമാർക്കുൾപ്പെടെ നിശ്ചിത മിനിമം വേതനം ലഭിക്കുന്നുണ്ടെന്ന് ഉറപ്പുവരുത്താൻ സ്വീകരിച്ചിട്ടുള്ള നടപടി അറിയിക്കാമോ;
- (ബി) അഞ്ചുവർഷത്തിലൊരിക്കൽ പുതുക്കേണ്ട മിനിമം വേതനം പുതുക്കുന്നതിലുണ്ടാകുന്ന കാലതാമസം ഒഴിവാക്കുന്നതിനും സമ്പദ് വ്യവസ്ഥയിൽ ഉണ്ടാകുന്ന മാറ്റങ്ങൾക്കനുസൃതമായി വേതന ഘടനയിൽ ആവശ്യാധിഷ്ഠിത വാർഷിക വർദ്ധനവ് ഉറപ്പാക്കാനും സാധ്യമാകുമോ;
- (സി) പെൻഷനും ഇതര ആനുകൂല്യങ്ങളും നൽകി തൊഴിലാളികളുടെ സാമൂഹ്യ സുരക്ഷയും വാർദ്ധക്യകാല പരിരക്ഷണവും ഉറപ്പുവരുത്താൻ വേണ്ടി സ്ഥാപിച്ചിട്ടുള്ള ക്ഷേമനിധി ബോർഡുകളുടെ പ്രവർത്തനം കൂടുതൽ കാര്യക്ഷമമാക്കാൻ ലക്ഷ്യമിടുന്ന പുനഃസംഘടനയുടെ വിശദാംശം ലഭ്യമാക്കാമോ;
- (ഡി) വിവിധ അസംഘടിത - പരമ്പരാഗത മേഖലകളിൽ നിന്ന് വിരമിച്ച തൊഴിലാളികൾക്കുള്ള പെൻഷൻ ആനുകൂല്യങ്ങൾ എന്തെല്ലാമാണ് എന്ന് വ്യക്തമാക്കാമോ?

ജല അതോറിറ്റിയുടെ വിതരണ ശൃംഖലകൾ കൈമാറുന്ന നടപടി

*213. ശ്രീ.വി. കെ. സി. മമ്മത്ത് കോയ

,, എ. എൻ. ഷംസീർ

ശ്രീമതി.പി. അയിഷാ പോറ്റി

ശ്രീ.കെ.ജെ. മാക്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി

നൽകുമോ:

- (എ) ജല അതോറിറ്റിയുടെ വിതരണ ശൃംഖലകൾ ജലനിധിയുടെ മാനേജിംഗ് ഏജൻസിയായ കേരള റൂറൽ വാട്ടർ സപ്ലൈ ആന്റ് സാനിറ്റേഷൻ ഏജൻസിക്ക് കൈമാറ്റം ചെയ്യാറുണ്ടോ; വിശദാംശം നൽകുമോ;
- (ബി) വിതരണ ശൃംഖലകൾ കൈമാറുന്നത് മൂലം ഉപഭോക്താക്കൾ കുടിവെള്ളത്തിന് അധിക ചാർജ്ജ് നൽകേണ്ടി വരുന്നത് കണക്കിലെടുത്ത് ഇവ ജല അതോറിറ്റിയിൽ തന്നെ നിലനിർത്താൻ തയ്യാറാകുമോ;
- (സി) കേരള ജല അതോറിറ്റി കിലോലിറ്ററിന് 6 രൂപാ നിരക്കിൽ ജലനിധിക്ക് നൽകുന്ന കുടിവെള്ളത്തിന് ജലനിധി ഗുണഭോക്താക്കൾ നൽകേണ്ടിവരുന്ന ചാർജ്ജ് എത്രയെന്ന് പരിശോധിച്ചിട്ടുണ്ടോ;
- (ഡി) കെ.ആർ.ഡബ്ല്യു.എസ്.എ. വഴി നടത്തുന്ന സാനിറ്റേഷൻ പദ്ധതികൾ ഏതെല്ലാമാണ്; അതിനായി പ്രതിവർഷം ചെലവഴിക്കുന്ന തുകയെത്രയെന്ന് അറിയിക്കാമോ?

വേമ്പനാട് കായലിന്റെ പുനരുദ്ധാരണം

*214. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി

നൽകുമോ:

- (എ) വേമ്പനാട് കായലിന്റെ പുനരുദ്ധാരണത്തിനായി എന്തെങ്കിലും പദ്ധതി കേന്ദ്രസർക്കാരിന് സമർപ്പിച്ചിട്ടുണ്ടോ; ഉണ്ടെങ്കിൽ ആയത് വിശദമാക്കുമോ;
- (ബി) കട്ടനാട് പാക്കേജ് പൂർത്തീകരിക്കുന്നതുമായി ബന്ധപ്പെട്ട് എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കുമോ;
- (സി) മുല്ലപ്പെരിയാറിൽ പുതിയ ഡാം പണിയുന്നതിനായി ജലവിഭവ വകുപ്പ് എന്തെല്ലാം പഠനങ്ങൾ നടത്തുകയും തീരുമാനങ്ങൾ കൈക്കൊള്ളുകയും ചെയ്യുവെന്ന് വിശദമാക്കാമോ?

ഡാം മാനേജ്മെന്റ്

*215. ശ്രീ.കെ.എൻ.എ വാദർ

പ്രൊഫ.ആബിദ് ഹുസൈൻ തങ്ങൾ

ശ്രീ.പി.ഉബൈദുള്ള

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പ്രളയ സാഹചര്യങ്ങൾ വിലയിരുത്തി അതിൽ നിന്ന് ലഭിച്ച പാഠങ്ങൾ ഉൾക്കൊണ്ട് ബൃഹത്തായ ഒരു ഫ്ലഡ് മിറ്റിഗേഷൻ പ്ലാൻ തയ്യാറാക്കി നടപ്പാക്കുന്നതിന് ജലവിഭവ വകുപ്പ് എന്തെങ്കിലും നടപടികൾ സ്വീകരിച്ചുതുടങ്ങിയോ; വിശദമാക്കുമോ;
- (ബി) വിദേശരാജ്യങ്ങളിൽ പാലിക്കപ്പെടും പോലെ ഡാം മാനേജ്മെന്റും ഷട്ടർ ഓപ്പറേഷൻ മാനേജ്മെന്റും വ്യക്തമായ ഒരു മാനദണ്ഡത്തിൽ അധിഷ്ഠിതമാക്കി ഡാമുകളുടെ ജലനിരപ്പ് നിരന്തര നിരീക്ഷണത്തിന് വിധേയമാക്കുകയും അവ തുറന്നുവിടുന്നതിന് മുൻപ് വ്യക്തമായ അറിയിപ്പുകൾ നൽകുകയും ചെയ്യുന്നതിന് നടപടികൾ സ്വീകരിക്കുമോ?

വൃക്ഷങ്ങളുടെ സംരക്ഷണം

*216. ശ്രീ.മുല്ലക്കര രത്നാകരൻ

„ ജി.എസ്.ജയലാൽ

„ ഇ.ടി. ടൈസൺ മാസ്റ്റർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) പൊതുജനങ്ങൾക്ക് പാരിസ്ഥിതിക അവബോധം ഉണ്ടാക്കുന്നതിനായി വനം വകുപ്പ് നടപ്പാക്കുന്ന പരിപാടികളുടെ വിശദാംശങ്ങൾ അറിയിക്കുമോ;
- (ബി) സ്വകാര്യ ഭൂമിയിൽ വൃക്ഷത്തെകൾ വച്ചുപിടിപ്പിക്കുന്നവർക്ക് ധനസഹായം നൽകുന്ന പദ്ധതിയിൽ ഫലവൃക്ഷങ്ങൾക്ക് പ്രാധാന്യം നൽകിയിട്ടുണ്ടോ;
- (സി) പൊതുനിരത്തുകളിലും സർക്കാർ വക സ്ഥലങ്ങളിലും നിൽക്കുന്ന അപകടാവസ്ഥയിലുള്ള വൃക്ഷങ്ങൾ മുറിക്കുന്നതിന് വനംവകുപ്പിന്റെ അനുമതി ആവശ്യമുണ്ടോ; ആയതിന്റെ നടപടിക്രമങ്ങൾ വ്യക്തമാക്കുമോ;

(ഡി) കഴക്കൂട്ടം-തിരുവനന്തപുരം നാഷണൽ ഹൈവേ വികസനത്തിനായി മരങ്ങൾ മുറിച്ചുനീക്കിയതിനെത്തുടർന്ന് പകരം വനവൽക്കരണത്തിന് വനം വകുപ്പ് സ്വീകരിച്ച നടപടികൾ അറിയിക്കുമോ?

ജലസംഭരണ പദ്ധതികൾ

*217. ശ്രീ.എൻ. വിജയൻ പിള്ള

,, രാജു എബ്രഹാം

,, കെ.വി.അബൂൾ വാദർ

,, ബി.ഡി. ദേവസ്സി : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) കാലാവസ്ഥ വ്യതിയാനത്തിന്റെ ഫലമായി വർഷകാലത്തുണ്ടാകുന്ന കനത്ത മഴ മാറി ഏറെക്കുറിയുന്നതിന് മുൻപേ തന്നെ കുടിവെള്ളക്ഷാമം ഉണ്ടാകുന്ന സ്ഥിതി പരിഹരിക്കാനായി ആവിഷ്കരിച്ചിട്ടുള്ള ജലമാനേജ്മെന്റ് പദ്ധതികൾ അറിയിക്കുമോ;

(ബി) മഴക്കുഴി നിർമ്മാണം, കിണർ റീ ചാർജ്ജിംഗ്, മഴവെള്ള കൊയ്ത്ത് തുടങ്ങിയ പദ്ധതികൾ വ്യാപകമാക്കാനും കാര്യക്ഷമമായി നടപ്പാക്കാനും പദ്ധതിയുണ്ടോ;

(സി) പുഴയുടെ ഒഴുക്ക് നിലനിർത്തിക്കൊണ്ട് തന്നെ ജലം സംഭരിക്കുന്ന ഗോവൻ മോഡൽ ഭണ്ഡാരകളും തടയണകളും നിർമ്മിച്ച് ഉപരിതലത്തിലും ഭൂഗർഭത്തിലും ജലസംഭരണം സാധ്യമാക്കുന്ന പദ്ധതി കാര്യക്ഷമമായി നടക്കുന്നുണ്ടോ;

(ഡി) തോടുകളും കുളങ്ങളും ഉൾപ്പെടെയുള്ള ജലസ്രോതസ്സുകൾ മാലിന്യ മുക്തമാക്കുന്നതിനും നവീകരിച്ച് ജലസംഭരണികളാക്കി മാറ്റാനുമുള്ള പദ്ധതിയുടെ പുരോഗതി അറിയിക്കുമോ?

പട്ടികഗോത്രവർഗ്ഗത്തിൽപ്പെട്ട വിദ്യാർത്ഥികൾക്കായുള്ള പദ്ധതികൾ

*218. ശ്രീ.ആന്റണി ജോൺ

,, സി.കൃഷ്ണൻ

,, പി.വി. അൻവർ

,, ഒ. ആർ. കേളു : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

(എ) ബോധനരീതിയിലെ പോരായ്മയും സാംസ്കാരിക അകൽച്ചയും കാരണം പട്ടികഗോത്രവർഗ്ഗത്തിൽപ്പെട്ട കുട്ടികൾ പഠനത്തിൽ പിന്നാക്കം പോവുകയും തൽഫലമായി പഠനം വിജയകരമായി പൂർത്തിയാക്കാനാകാതെ ഇടയ്ക്ക് വെച്ചു നിർത്തിപ്പോകുന്ന അവസ്ഥ പരിഹരിക്കാൻ ഉദ്ദേശിച്ചുകൊണ്ടുള്ള സാമൂഹ്യ പഠനമുറി പദ്ധതിയുടെ പുരോഗതി അവലോകനം ചെയ്തിട്ടുണ്ടോ; വിശദാംശം ലഭ്യമാക്കുമോ;

(ബി) വയനാട് ജില്ലയിലെ പ്രാഥമിക വിദ്യാലയങ്ങളിൽ നടപ്പാക്കിയിട്ടുള്ള മെന്റർ ടീച്ചർ പദ്ധതി അപ്പർ പ്രൈമറി, ഹൈസ്കൂൾ തലങ്ങളിലേക്ക് കൂടി വ്യാപിപ്പിച്ച് എല്ലാ ജില്ലകളിലും നടപ്പാക്കുമോ;

(സി) പോലീസിലും എക്സൈസിലും വനം വകുപ്പിലും പട്ടിക ഗോത്രവർഗ്ഗത്തിൽപ്പെട്ടവരെ പ്രത്യേകമായി

നിയമിച്ച മാതൃകയിൽ പട്ടികഗോത്ര മേഖലയിലെ സ്കൂളുകളിലെങ്കിലും ഈ വിഭാഗത്തിൽപ്പെട്ടവർക്ക് അധ്യാപകരായി പ്രത്യേക നിയമനം നൽകാൻ വകുപ്പ് മുൻകയ്യെടുത്ത് നടപടി സ്വീകരിയ്ക്കുമോയെന്ന് വ്യക്തമാക്കുമോ?

ഇറച്ചിക്കോഴികളുടെ ഉൽപാദനം

*219. പ്രൊഫ. ആബിദ് ഇസൈൻ തങ്ങൾ

ശ്രീ. പി. കെ. അബ്ദു റബ്ബ്

,, പി. ഉബൈദുള്ള

,, കെ. എൻ. എ. ഖാദർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് വിൽക്കുന്ന പാൽ, ഇറച്ചി എന്നിവയുടെ ഗുണനിലവാരം ഉറപ്പാക്കുന്നതിന് മൃഗസംരക്ഷണ, ക്ഷീരവികസന വകുപ്പുകൾ സ്വീകരിച്ചു വരുന്ന നടപടികൾ എന്തെല്ലാമാണെന്ന് വിശദീകരിക്കാമോ;

(ബി) ഇറച്ചിക്കോഴികളുടെ ഉൽപാദനം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിച്ചു വരുന്നതെന്ന് വ്യക്തമാക്കാമോ?

കിണർ റീചാർജിംഗ്

*220. ശ്രീ. സി. മമ്മൂട്ടി

,, എം. ഉമ്മർ

,, എൻ .എ. നെല്ലിക്കുന്ന്

,, വി. കെ. ഇബ്രാഹിം കുഞ്ഞ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കുടിവെള്ള ക്ഷാമം പരിഹരിക്കുന്നതിനായി കിണറുകൾ റീചാർജ് ചെയ്യുന്ന നടപടി ഏത് ഘട്ടത്തിലാണ്; വിശദമാക്കാമോ;

(ബി) പ്രസ്തുത പദ്ധതി സംബന്ധിച്ച് പൊതുജനത്തിന് വേണ്ടത്ര അവബോധമില്ലെന്ന് വിലയിരുത്തിയിട്ടുണ്ടോ;

(സി) എങ്കിൽ കിണർ റീചാർജിംഗ് സാർവ്വത്രികമായി നടപ്പിലാക്കാൻ നടപടികൾ സ്വീകരിക്കുമോ;

(ഡി) പ്രസ്തുത പദ്ധതിക്കായി മലപ്പുറം ജില്ലയിൽ നടപ്പുസാമ്പത്തിക വർഷം എത്ര തുകയാണ് നീക്കി വെച്ചിട്ടുള്ളത്; അതിൽ എത്ര രൂപ ചെലവഴിക്കാൻ സാധിച്ചിട്ടുണ്ട്; വിശദമാക്കാമോ?

പട്ടികഗോത്രവർഗ്ഗക്കാർക്ക് ഭൂമി

*221. ശ്രീ. കാരാട്ട് റസാഖ്

,, കെ. വി. വിജയദാസ്

,, സി. കെ. ശശീന്ദ്രൻ

„ കെ. ആൻസലൻ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികഗോത്രവർഗ്ഗ പുനരധിവാസവും വികസനവും മിഷൻ (ടി.ആർ.ഡി.എം.) ഭൂമി വാങ്ങി അർഹരായ പട്ടികഗോത്രവർഗ്ഗ ഗുണഭോക്താക്കൾക്ക് വിതരണം ചെയ്യുന്ന പദ്ധതി പ്രകാരം ലാൻഡ് ബാങ്ക് രൂപീകരിക്കാനുള്ള പ്രവർത്തനത്തിന്റെ പുരോഗതി അറിയിക്കാമോ;
- (ബി) വനാവകാശ നിയമപ്രകാരം പട്ടികഗോത്രവർഗ്ഗക്കാർക്ക് ഭൂമി ലഭ്യമാക്കുന്നതിന് മുൻ എൽ.ഡി.എഫ് സർക്കാരും തുടർന്നുവന്ന യു.ഡി.എഫ് സർക്കാരും ഇപ്പോഴത്തെ സർക്കാരും ചെയ്ത കാര്യങ്ങൾ വിശദമാക്കാമോ;
- (സി) പട്ടികഗോത്രവർഗ്ഗക്കാരുടെ സമഗ്ര വികസനത്തിനായി നടപ്പാക്കാൻ ഉദ്ദേശിക്കുന്ന ഗോത്രരശ്മി പദ്ധതിയുടെ വിശദാംശം ലഭ്യമാക്കാമോ?

ടോഡി ബോർഡ്

*222. ശ്രീമതി സി.കെ. ആശ

ശ്രീ.ചിറ്റയം ഗോപകുമാർ

„ ആർ. രാമചന്ദ്രൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ടോഡി ബോർഡ് രൂപവൽക്കരിക്കുന്നതിന് തീരുമാനിച്ചിട്ടുണ്ടോ; വ്യക്തമാക്കാമോ;
- (ബി) പ്രസ്തുത ടോഡി ബോർഡിന്റെ പ്രധാന ചുമതലകൾ അറിയിക്കാമോ;
- (സി) നിർദ്ദിഷ്ട ബോർഡിന്റെ ഘടന എപ്രകാരമായിരിക്കുമെന്ന് വ്യക്തമാക്കാമോ?

ഭൂരഹിതരായ പട്ടികവർഗ്ഗക്കാർക്ക് ഭൂമി

*223. ശ്രീ.സി. കെ. ശശീന്ദ്രൻ

„ ജെയിംസ് മാത്യു

„ പി. ഉണ്ണി

„ ആന്റണി ജോൺ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ

പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഭൂരഹിതരായ പട്ടികവർഗ്ഗക്കാർക്ക് ഭൂമി വിലയ്ക്ക് വാങ്ങി സൗജന്യമായി നൽകുന്നതിന് പദ്ധതി ആവിഷ്കരിച്ചിട്ടുണ്ടോ;
- (ബി) പ്രസ്തുത പദ്ധതി പ്രകാരം ഈ വിഭാഗത്തിൽപ്പെട്ട എത്രപേർക്ക് ഭൂമി അനുവദിച്ചു നൽകാനാണ് ഉദ്ദേശിക്കുന്നത്;
- (സി) പ്രസ്തുത പദ്ധതിയായി ഭൂമി വിലയ്ക്ക് നൽകാൻ തയ്യാറായ ഭൂവുടമകളെ കണ്ടെത്താനും ഇവരിൽ നിന്ന്

ഭൂമി വിലയ്ക്ക് വാങ്ങി ലാൻഡ് ബാങ്ക് രൂപീകരിക്കാനും എന്തെല്ലാം നടപടികൾ സ്വീകരിച്ചിട്ടുണ്ട്;

(ഡി) ഭൂരഹിതരായ ആദിവാസി കുടുംബങ്ങൾക്ക് ഭൂമി നൽകാൻ മുൻ സർക്കാർ ആരംഭിച്ച 'ആശിക്കും ഭൂമി ആദിവാസിക്ക്' എന്ന പദ്ധതിയെക്കുറിച്ച് ക്രമക്കേടും ആക്ഷേപങ്ങളും ഉയർന്നിരുന്ന സാഹചര്യത്തിൽ യാതൊരു പരാതിയ്ക്കും ഇട നൽകാതെ പ്രസ്തുത പദ്ധതി പ്രകാരം താമസയോഗ്യവും കൃഷിയോഗ്യവുമായ ഭൂമി കണ്ടെത്തി നൽകുന്നതിന് നടപടി സ്വീകരിക്കുമോ?

പട്ടികജാതി പട്ടികവർഗ്ഗ ഹോസ്റ്റലുകളുടെ പ്രവർത്തനം

*224. ശ്രീ.മുഹമ്മദ് മുഹസിൻ പി.

„ സി. ദിവാകരൻ

„ ഇ.കെ.വിജയൻ

„ വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പല ജില്ലകളിലെയും ഭൂരിഭാഗം പട്ടികജാതി പട്ടികവർഗ്ഗ ഹോസ്റ്റലുകളുടെയും വാട്ടർടാങ്ക്, ബാത്ത് റൂം എന്നിവ വൃത്തിഹീനമായ അന്തരീക്ഷത്തിലാണെന്നത് ശ്രദ്ധയിൽപ്പെട്ടിട്ടുണ്ടോ;
- (ബി) സംസ്ഥാനത്തുടനീളമുള്ള പട്ടികജാതി/പട്ടികവർഗ്ഗ ഹോസ്റ്റലുകളിൽ സ്റ്റോക്ക് രജിസ്റ്റർ, വിതരണ രജിസ്റ്റർ, ക്യാഷ് ബുക്ക് മുതലായ രേഖകൾ കൃത്യമായി പരിപാലിക്കാത്തത് ശ്രദ്ധയിൽ പെട്ടിട്ടുണ്ടോ;
- (സി) വിദ്യാർത്ഥികൾക്ക് പ്രതിമാസം നൽകുന്ന പോക്കറ്റ് മണി വെട്ടിപ്പ് നടത്തുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) പട്ടികജാതി/പട്ടികവർഗ്ഗ ഹോസ്റ്റലുകളുടെ പ്രവർത്തനം കാര്യക്ഷമമാണെന്ന് ഉറപ്പുവരുത്തുന്നതിന് സ്വീകരിക്കുന്ന നടപടികൾ അറിയിക്കുമോ?

കാവുകളുടെ സംരക്ഷണം

*225. ഡോ.എം. കെ. മുനീർ

ശ്രീ.ടി. വി. ഇബ്രാഹിം

„ എൻ. ഷംസുദ്ദീൻ

„ പി.കെ.ബഷീർ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) കാവുകളുടെ സംരക്ഷണത്തിന് നടപ്പിലാക്കുന്ന പദ്ധതികൾ വിശദമാക്കാമോ;
- (ബി) പ്രസ്തുത പദ്ധതിയിലേക്ക് കാവുകൾ തെരഞ്ഞെടുക്കുന്ന രീതി, മാനദണ്ഡം എന്നിവ വ്യക്തമാക്കാമോ?

കുടിവെള്ള സ്രോതസ്സുകൾ മാലിന്യവിമുക്തമാക്കാൻ നടപടി

*226. ശ്രീ.സി.എഫ്.തോമസ്

„ റോഷി അഗസ്റ്റിൻ

„ മോൻസ് ജോസഫ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) പ്രളയത്തെത്തുടർന്ന് മലിനമായ കുടിവെള്ള സ്രോതസ്സുകൾ മാലിന്യവിമുക്തമാക്കാൻ എന്തെല്ലാം നടപടികളാണ് സ്വീകരിച്ചത്; വ്യക്തമാക്കുമോ;
- (ബി) പ്രളയത്തെത്തുടർന്ന് തടസ്സപ്പെട്ട കുടിവെള്ള വിതരണം പൂർണ്ണമായി പുന:സ്ഥാപിക്കാൻ സാധിച്ചുവോ; വ്യക്തമാക്കുമോ;
- (സി) കുടിവെള്ള ഭൗമലഭ്യം ഏറ്റവും കൂടുതൽ നേരിടുന്ന കൂട്ടനാട് മേഖലയിലെ കുടിവെള്ള പ്രശ്നത്തിന് എപ്രകാരം പരിഹാരം കാണുന്നതിനാണ് ഉദ്ദേശിക്കുന്നത്; വിശദാംശങ്ങൾ നൽകുമോ?

പീടികകളിലെയും വാണിജ്യ സ്ഥാപനങ്ങളിലെയും തൊഴിലാളികൾ

*227. ശ്രീ.എം. നൗഷാദ്

„ റ്റി.വി.രാജേഷ്
ശ്രീമതി യു. പ്രതിഭ

ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) പീടികകളിലും വാണിജ്യ സ്ഥാപനങ്ങളിലും തൊഴിലെടുക്കുന്നവർക്ക് വിരളമായി മാത്രമേ സ്ഥാപനങ്ങൾ അവശ്യം വേണ്ട സൗകര്യങ്ങളും വിശ്രമ സൗകര്യവും ഒരുക്കുന്നുള്ളൂ എന്ന പ്രശ്നം പരിഹരിക്കാനായി നടത്തിവരുന്ന ഇടപെടലുകൾ അറിയിക്കാമോ;
- (ബി) ഇത്തരം സ്ഥാപനങ്ങളിലെ തൊഴിലാളികൾ ഏറെയും ദിവസവേതനാടിസ്ഥാനത്തിൽ ജോലി ചെയ്യാൻ നിർബന്ധിതരാണെന്നതിനാൽ മിനിമം വേതനം ഉൾപ്പെടെ ഒരു നിയമത്തിന്റെയും പരിരക്ഷ അവർക്ക് ലഭിക്കുന്നില്ലെന്ന പ്രശ്നം ശ്രദ്ധയിൽപ്പെട്ടിട്ടുണ്ടോ;
- (സി) തൊഴിലാളികൾക്ക് ഇടവേളകളിൽ ഇരിക്കാനുള്ള അവകാശം നിയമപരമാക്കിത്തീർത്ത മാതൃകാപരമായ നിയമം പ്രാവർത്തികമാകുന്നുവെന്ന് ഉറപ്പ് വരുത്താൻ വേണ്ട പരിശോധനകൾ ഉണ്ടാകുമോ;
- (ഡി) തൊഴിലിടങ്ങളിൽ ലിംഗസമത്വം ഉറപ്പു വരുത്തുന്നതിനും സ്ത്രീകൾക്ക് അന്തസ്സോടെ ജോലി ചെയ്യാനുള്ള സാഹചര്യം സൃഷ്ടിക്കുന്നതിനും നടത്തി വരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ?

ദേശീയ ഗ്രാമീണ കുടിവെള്ള പദ്ധതി

*228. ശ്രീ.വി. ജോയി

„ പി.ടി.എ. റഹീം
„ കെ.കുഞ്ഞിരാമൻ

„ വി. അബ്ദുറഹീമാൻ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഗ്രാമീണ കുടിവെള്ള പദ്ധതിക്കുണ്ടായിരുന്ന കേന്ദ്ര സർക്കാർ വിഹിതം വെട്ടിക്കുറച്ചത്, ഗ്രാമപ്രദേശങ്ങളിൽ കുടിവെള്ള ലഭ്യത ഉറപ്പാക്കാനുള്ള ജല അതോറിറ്റിയുടെ പ്രവർത്തനം മന്ദീഭവിപ്പിക്കാതിരിക്കാനായി ആവിഷ്കരിച്ചിട്ടുള്ള പദ്ധതികൾ അറിയിക്കാമോ;
- (ബി) പുതിയ പദ്ധതികൾക്കും നിലവിലുള്ളവയുടെ പുനരുദ്ധാരണത്തിനുമായുള്ള പ്രധാന കിഫ്ബി പദ്ധതികൾ ഏതെല്ലാമാണ്;
- (സി) 2018 ഡിസംബറിൽ പൂർത്തിയാക്കേണ്ട ജലനിധി രണ്ടാംഘട്ടത്തിന്റെ നിലവിലെ പുരോഗതി അറിയിക്കാമോ; ജലനിധി ഒന്നാംഘട്ടത്തിലെ പദ്ധതികളിൽ മൂന്നിലൊന്നിലധികം പ്രവർത്തനരഹിതമായത് പുനരുജ്ജീവിപ്പിക്കാനായി പദ്ധതിയുണ്ടോ;
- (ഡി) ജൈക്ക സഹായത്തോടെയുള്ള കുടിവെള്ള പദ്ധതികൾ പൂർണ്ണമായും പ്രാവർത്തികമായിട്ടുണ്ടോ; തലസ്ഥാന നഗരത്തിലെ കുടിവെള്ള വിതരണം കൂടുതൽ കാര്യക്ഷമമാക്കുന്നതിനുള്ള പദ്ധതിയുടെ വിശദാംശം നൽകാമോ?

കൂട്ടനാട് പാക്കേജ്

*229. ശ്രീ.കെ.സുരേഷ് കുറുപ്പ്

ശ്രീമതി യു. പ്രതിഭ

ശ്രീ.ആർ. രാജേഷ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) അടിക്കടി പ്രളയം നേരിടുന്ന കൂട്ടനാട്ടിൽ ഈ വർഷം രണ്ടു തവണ ഉണ്ടായ അതിരൂക്ഷമായ വെള്ളപ്പൊക്ക കെടുതിയുടെ പശ്ചാത്തലത്തിൽ പ്രശ്ന പരിഹാരത്തിന് അടിയന്തരമായി കൂട്ടനാട് പാക്കേജ് പൂർത്തിയാക്കാൻ വേണ്ട ഇടപെടൽ നടത്തുമോ; പാക്കേജ് പ്രകാരമുള്ള പ്രവൃത്തികളുടെ ലക്ഷ്യവും നിലവിലെ സ്ഥിതിയും വിശദമാക്കുമോ;
- (ബി) തോട്ടപ്പള്ളി സ്പിൽവേയുടെ കാര്യശേഷി വർദ്ധിപ്പിച്ച് അധിക ജലം ഒഴുക്കി പ്രളയം ഒഴിവാക്കാനുള്ള പദ്ധതിയുടെ പുരോഗതി അറിയിക്കാമോ;
- (സി) പ്രളയത്തോടൊപ്പം തന്നെ രൂക്ഷമായ കുടിവെള്ള ക്ഷാമവും നേരിടുന്ന കൂട്ടനാട്ടിലെ കുടിവെള്ള പ്രശ്നം പരിഹരിക്കാനായി പദ്ധതി ആവിഷ്കരിച്ചിട്ടുണ്ടോ; വിശദാംശം നൽകാമോ?

കുടിവെള്ളത്തിന്റെ ഗുണനിലവാരം

*230. ശ്രീ.എൻ. ഷംസുദ്ദീൻ

ഡോ.എം. കെ. മുനീർ

ശ്രീ.പി.കെ.ബഷീർ

„ ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കുടിവെള്ള സ്രോതസ്സുകൾ പലതും മലിനമാക്കപ്പെടുന്നതായി ശ്രദ്ധയിൽപ്പെട്ടിട്ടുണ്ടോ ;

(ബി) സംസ്ഥാനത്ത് വിതരണം ചെയ്യുന്ന കുടിവെള്ളം പരിശോധിച്ച് ഗുണനിലവാരം ഉറപ്പാക്കാൻ സ്വീകരിച്ചുവരുന്ന നടപടികൾ എന്തെല്ലാമാണ്;

(സി) ഈ പ്രവർത്തനം സംസ്ഥാനം മുഴുവൻ വ്യാപിപ്പിക്കുവാൻ നടപടി സ്വീകരിക്കുമോ എന്നറിയിക്കുമോ?

വനത്താൽ ചുറ്റപ്പെട്ട പ്രദേശത്ത് താമസിക്കുന്നവരുടെ പുനരധിവാസം

*231. ശ്രീമതി ഗീതാ ഗോപി

ശ്രീ.ചിറ്റയം ഗോപകുമാർ

„ ഇ.ടി. ടൈസൺ മാസ്റ്റർ

„ കെ. രാജൻ : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

(എ) വനത്താൽ ചുറ്റപ്പെട്ട പ്രദേശത്ത് ഒറ്റപ്പെട്ട് താമസിക്കുന്നവരെ വനത്തിന് പുറത്തേക്ക് മാറ്റിത്താമസിപ്പിക്കാൻ വനം വകുപ്പിന് പദ്ധതിയുണ്ടോ;

(ബി) അത്തരത്തിൽ വനം, റവന്യൂ, കൃഷി, പൊതുമരാമത്ത് എന്നീ വകുപ്പ് ഉദ്യോഗസ്ഥർ സന്ദർശിച്ച് റിപ്പോർട്ട് നൽകിയശേഷവും പുനരധിവാസം നടത്താതിരിക്കുന്ന വിഷയം നിലവിലുണ്ടോ; വ്യക്തമാക്കുമോ;

(സി) ഇത്തരത്തിൽ പുനരധിവാസം നടത്തുന്നതിനുള്ള തടസ്സങ്ങൾ എന്തൊക്കെയാണെന്ന് വിശദമാക്കുമോ?

കേന്ദ്ര ജല കമ്മീഷൻ റിപ്പോർട്ടിലെ പരാമർശം

*232. ശ്രീ.വി.ഡി.സതീശൻ

„ റോജി എം. ജോൺ

„ ഹൈബി ഇറാഡൻ

„ അൻവർ സാദത്ത് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഡാമുകളിലെ പ്രവർത്തനത്തിനായി റൂൾ കേർവുകൾ പുനർനിർണ്ണയിക്കണം എന്ന കേന്ദ്ര ജല കമ്മീഷൻ റിപ്പോർട്ടിലെ പരാമർശം ഗൗരവത്തോടെ കാണുന്നുണ്ടോ;

(ബി) പ്രളയത്തിൽ നിന്നും പാഠം ഉൾക്കൊണ്ടുകൊണ്ട് ജലവിഭവ വകുപ്പിന്റെ ഡാമുകളുടെ പ്രവർത്തനങ്ങളിലും റൂൾ കേർവുകളിലും എന്തൊക്കെ മാറ്റം കൊണ്ടുവരാനാണ് ഉദ്ദേശിക്കുന്നതെന്ന് വ്യക്തമാക്കുമോ;

(സി) സംസ്ഥാനത്തെ മഴയുടെ തോതിലുണ്ടാകുന്ന മാറ്റങ്ങൾ, കാലാവസ്ഥ വ്യതിയാനം, എക്കൽമണ്ണ് നിക്ഷേപം എന്നിവ മൂലം സംഭവിക്കേണ്ട ശേഷിയിലുണ്ടാകുന്ന കുറവ് കണക്കിലെടുത്ത് ജലവിഭവ വകുപ്പിന്റെ ഡാമുകളുടെ പ്രവർത്തനങ്ങളിൽ മാറ്റം വരുത്തുവാൻ ആലോചിക്കുന്നുണ്ടോയെന്ന് അറിയിക്കുമോ?

ഡാമുകൾക്കുള്ള എമർജൻസി അക്ഷൻ പ്ലാൻ

*233. ശ്രീ. എൽദോസ് പി. കുറുപ്പിള്ളിൽ

,, കെ.മുരളീധരൻ

,, ഐ.സി.ബാലകൃഷ്ണൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) കേരളത്തിലെ എല്ലാ ഡാമുകൾക്കും നാഷണൽ കമ്മിറ്റി ഓൺ ഡാം സേഫ്റ്റി (എൻ.സി.ഡി.എസ്.) നിഷ്കർഷിക്കുന്ന എമർജൻസി ആക്ഷൻ പ്ലാൻ (ഇ.എ.പി.) ഉണ്ടാക്കിയിട്ടുണ്ടോ;
- (ബി) എൻ.സി.ഡി.എസ്- 2016 ൽ പുറത്തിറക്കിയ ഇ.എ.പി. മാനദണ്ഡങ്ങൾ കേരളത്തിലെ ഡാമുകൾക്ക് ഉണ്ടാക്കാതിരിക്കാനുള്ള കാരണങ്ങൾ വിശദമാക്കാമോ;
- (സി) 2017 സി.എ.ജി. റിപ്പോർട്ടിൽ ഡാമുകൾക്ക് ഇ.എ.പി. ഉണ്ടാക്കാത്തതിനെ വിമർശിച്ചിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) സി.എ.ജി. റിപ്പോർട്ടിലെ പ്രസ്തുത പരാമർശങ്ങൾ സർക്കാർ അവഗണിക്കാനുണ്ടായ സാഹചര്യം വെളിപ്പെടുത്തുമോ?

പട്ടികജാതി ക്ഷേമ വകുപ്പിന് കീഴിലുള്ള ഐ.ടി.ഐ.കളുടെ നിലവാരം

*234. ശ്രീ. മുരളി പെരുനെല്ലി

,, എസ്.രാജേന്ദ്രൻ

,, ബി.സത്യൻ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) പട്ടികജാതി ക്ഷേമ വകുപ്പിന് കീഴിലുള്ള ഐ.ടി.ഐ.കളുടെ നിലവാരം ഉയർത്താനായി നടത്തിയ പ്രവർത്തനങ്ങൾ അറിയിക്കാമോ;
- (ബി) പ്രസ്തുത ഐ.ടി.ഐ.കളിൽ നിന്ന് പരിശീലനം പൂർത്തിയാക്കുന്നവർക്ക് തൊഴിൽ ലഭ്യമാക്കുന്നതിന് നടത്തുന്ന ഇടപെടലുകൾ വിശദമാക്കാമോ;
- (സി) പട്ടികജാതിയിൽപ്പെട്ടവർക്കായി നടത്തി വരുന്ന നൈപുണ്യതൊഴിൽ ദായക പരിശീലന പരിപാടികൾ എന്തെല്ലാമാണെന്ന് വിശദീകരിക്കാമോ;
- (ഡി) വിദേശത്ത് തൊഴിൽ നേടുന്നതിന് സാമ്പത്തിക സഹായം നൽകി വരുന്നുണ്ടോ; വിശദാംശം അറിയിക്കാമോ?

പട്ടികജാതി വിഭാഗത്തിലുള്ള വിദ്യാർത്ഥികൾക്ക് പഠനമുറി

*235. ശ്രീ. എൻ .എ.നെല്ലിക്കുന്ന്

,, എം.ഉമ്മർ

,, വി.കെ.ഇബ്രാഹിം കുഞ്ഞ്

,, സി.മമ്മൂട്ടി : താഴെ കാണുന്ന ചോദ്യങ്ങൾക്ക് പട്ടികജാതി പട്ടികവർഗ്ഗ പിന്നോക്കസമുദായക്ഷേമവും

നിയമവും സാംസ്കാരികവും പാർലമെന്ററികാര്യവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം പട്ടികജാതി വിഭാഗത്തിലുള്ള വിദ്യാർത്ഥികൾക്ക് പഠനമുറി നിർമ്മിക്കുന്നതിനുള്ള പദ്ധതി ആവിഷ്കരിച്ച് നടപ്പിലാക്കിയിട്ടുണ്ടോ; വിശദമാക്കാമോ;
- (ബി) നാളിതുവരെ എത്ര പഠന മുറികൾ നിർമ്മിച്ച് നൽകാൻ കഴിഞ്ഞിട്ടുണ്ട്;
- (സി) അഞ്ചുവർഷം കൊണ്ട് പതിനായിരം പഠന മുറികൾ എന്ന പ്രഖ്യാപിത ലക്ഷ്യം പൂർത്തീകരിക്കാൻ കഴിയുമോയെന്ന് പരിശോധിച്ചിട്ടുണ്ടോ; വിശദമാക്കാമോ?

നദികളുടെ പുനരുദ്ധാരണം

*236. ശ്രീ.അനൂപ് ജേക്കബ്

- „ കെ.മുരളീധരൻ
- „ റോജി എം. ജോൺ
- „ അൻവർ സാദത്ത് : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ നദികളുടെ പുനരുദ്ധാരണത്തിനായി എന്തൊക്കെ പദ്ധതികളാണ് നിലവിലുള്ളത്;
- (ബി) നദികളുടെ പുനരുദ്ധാരണത്തിനായി നയം നിലവിലുണ്ടോ; ഇല്ലെങ്കിൽ കൊണ്ടുവരാൻ ഉദ്ദേശിക്കുന്നുണ്ടോ;
- (സി) നദികളെ മലിനമാക്കുന്ന പ്രവൃത്തികളും അനധികൃത മണൽ കടത്തും തടയാൻ നിലവിലുള്ള നിയമങ്ങൾ പര്യാപ്തമാണോ; അല്ലെങ്കിൽ പുതിയ നിയമനിർമ്മാണം ആലോചിക്കുന്നുണ്ടോ എന്ന് വ്യക്തമാക്കുമോ?

ജനപങ്കാളിത്തത്തോടെ വനസംരക്ഷണം

*237. ശ്രീ.ജെയിംസ് മാത്യു

- „ ജോർജ് എം. തോമസ്
- „ എം. സ്വരാജ്
- „ ഡി.കെ. മുരളി : താഴെ കാണുന്ന ചോദ്യങ്ങൾക്ക് വനവും മൃഗസംരക്ഷണവും മൃഗശാലകളും വകുപ്പുമന്ത്രി സദയം മറുപടി നൽകുമോ:

- (എ) ജനപങ്കാളിത്തത്തോടെ വനസംരക്ഷണം സാധ്യമാക്കുന്നതിനും കണ്ടൽക്കാടുകളുടെ സംരക്ഷണത്തിനും നടത്തിവരുന്ന പ്രവർത്തനങ്ങൾ അറിയിക്കാമോ;
- (ബി) വനാതിർത്തിയോട് ചേർന്ന പ്രദേശങ്ങളിൽ സ്ഥലം കൈമാറ്റത്തിനും കൃഷിയിറക്കുന്നതിനും തടസ്സങ്ങൾ നേരിടുന്നത് ഒഴിവാക്കാനും വനം സംരക്ഷിക്കുന്നതിനുമായി സർവ്വേ നടത്തി അതിർത്തി തിരിച്ച് ജന്മ സ്ഥാപിക്കുന്ന പ്രവൃത്തി അടിയന്തരമായി പൂർത്തിയാക്കാൻ നടപടി സ്വീകരിക്കുമോ;
- (സി) വന്യമൃഗങ്ങൾ നാട്ടിലിറങ്ങുന്നത് ഒഴിവാക്കാനായി വനത്തിനുള്ളിലെ ജലസ്രോതസ്സുകളുടെ സംരക്ഷണത്തിനും വനത്തിനുള്ളിൽ മൃഗങ്ങളുടെ തീറ്റ ലഭ്യത വർദ്ധിപ്പിക്കുന്നതിനും നടത്തി വരുന്ന പ്രവർത്തനങ്ങൾ വ്യക്തമാക്കുമോ;
- (ഡി) വന്യമൃഗങ്ങൾ ജനവാസ മേഖലകളിൽ ഇറങ്ങുന്നത് തടയാൻ നടത്തുന്ന പ്രവർത്തനങ്ങൾ

എന്തെല്ലാമാണ്; ജനജാഗ്രത സമിതികളുടെ പ്രവർത്തനം അറിയിക്കാമോ?

ബ്യൂറോ ഓഫ് ഇന്ത്യൻ സ്റ്റാൻഡേർഡ്സ് പ്രകാരം ജല സംഭരണികളുടെ പ്രവർത്തനം

*238. ശ്രീ.എം. വിൻസെന്റ്

,, തിരുവഞ്ചൂർ രാധാകൃഷ്ണൻ

,, ഷാഫി പറമ്പിൽ

,, വി.എസ്.ശിവകുമാർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) ബ്യൂറോ ഓഫ് ഇന്ത്യൻ സ്റ്റാൻഡേർഡ്സ് പ്രകാരം സംസ്ഥാനത്തെ ജല സംഭരണികളുടെ പ്രവർത്തനം വിലയിരുത്തിയിട്ടുണ്ടോ;
- (ബി) പ്രസ്തുത മാനദണ്ഡങ്ങൾ പ്രകാരം ഡാമുകളിലെ വെള്ളം സുരക്ഷിതമായ അളവിൽ മാത്രമേ ഉറന്നുവീടാൻ പാടുള്ളൂ എന്ന നിബന്ധന 2018 ജൂലൈ, ഓഗസ്റ്റ് മാസങ്ങളിൽ സംസ്ഥാനത്തെ ഡാമുകളുടെ പ്രവർത്തനങ്ങളിൽ പാലിക്കപ്പെട്ടിട്ടുണ്ടോ; വെളിപ്പെടുത്തുമോ;
- (സി) ഓരോ ഡാമിനും ബി.ഐ.എസ്. അനുശാസിക്കുന്ന സേഫ് ഡൗൺസ്പീം കപ്പാസിറ്റി നിർണ്ണയിക്കപ്പെട്ടിട്ടുണ്ടോ; വ്യക്തമാക്കുമോ?

റാംസർ തടാകങ്ങളുടെ പുനരുദ്ധാരണം

*239. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ റാംസർ തടാകങ്ങളുടെ പുനരുദ്ധാരണത്തിനായി ഇന്റഗ്രേറ്റഡ് മാനേജ്മെന്റ് ആക്ഷൻ പ്ലാൻ തയ്യാറാക്കി കേന്ദ്രഗവൺമെന്റിന് സമർപ്പിച്ചിട്ടുണ്ടോ; വിശദമാക്കാമോ;
- (ബി) പ്രസ്തുത ശുപാർശയിൻമേൽ കേന്ദ്രസർക്കാർ സ്വീകരിച്ച നടപടികൾ എന്തെല്ലാമെന്ന് വിശദമാക്കാമോ;
- (സി) പ്രസ്തുത തടാകങ്ങളുടെ സംരക്ഷണത്തിനായി തദ്ദേശസ്വയംഭരണ സ്ഥാപനങ്ങൾ, വിവിധ വകുപ്പുകൾ, തദ്ദേശീയർ എന്നിവരുടെ പിന്തുണ ഉറപ്പാക്കാൻ സർക്കാർ തലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ?

വിദ്യാർത്ഥികൾക്കിടയിൽ മദ്യത്തിന്റെയും മയക്കുമരുന്നിന്റെയും ഉപയോഗം

*240. ശ്രീ.കെ. ആൻസലൻ

ശ്രീമതി.പി. അയിഷാ പോറ്റി

ശ്രീ.കെ.വി.അബ്ദുൾ ഖാദർ

,, കെ.ജെ. മാക്സി : താഴെ കാണുന്ന ചോദ്യങ്ങൾക്ക് തൊഴിലും എക്സൈസും വകുപ്പുമന്ത്രി സദയം മറുപടി നൽകുമോ:

- (എ) വിദ്യാർത്ഥികളുടെ ഇടയിൽ മദ്യത്തിന്റെയും മയക്കുമരുന്നിന്റെയും ഉപയോഗം പൂർണ്ണമായി തടയുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
- (ബി) മദ്യ-മയക്കുമരുന്നിന് മാഫിയ പുതുതലമുറയെ ലക്ഷ്യം വയ്ക്കുന്ന സാഹചര്യത്തിൽ വിദ്യാലയ

പരിസരങ്ങളിൽ പുകയില ഉല്പന്നങ്ങളുടെ വില്പന പൂർണ്ണമായി നിയന്ത്രിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;

(സി) മദ്യത്തിന്റെയും ലഹരി പദാർത്ഥങ്ങളുടെയും ദുഷ്യവശങ്ങളെക്കുറിച്ച് വിദ്യാർത്ഥികളെയും യുവജനങ്ങളെയും ബോധവൽക്കരിക്കുന്നതിനായി വിമുക്തി മിഷൻ നടത്തുന്ന പ്രവർത്തനങ്ങൾ എന്തെല്ലാമാണ്;

(ഡി) ഇതിന്റെ ഭാഗമായി വിദ്യാലയങ്ങളിൽ രൂപീകരിച്ചിട്ടുള്ള ലഹരി വിരുദ്ധ ക്ലബ്ബുകളുടെ പ്രവർത്തനം കൂടുതൽ കാര്യക്ഷമമാക്കാൻ നടപടി സ്വീകരിക്കുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

28-11-2018

വി. കെ. ബാബുപ്രകാശ്,

സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].